

ജലപാത പദ്ധതി

354 (964) ശ്രീ. വി. ജോയി: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ജലപാത പദ്ധതിയുടെ വികസന നടപടികളുടെ ഭാഗമായി പദ്ധതി പ്രദേശം നവീകരിക്കുമ്പോൾ പ്രസ്തുത പ്രദേശങ്ങളിൽ താമസിച്ചുവരുന്നവരെ പുനരധിവസിപ്പിക്കുവാൻ സ്വീകരിച്ചിട്ടുള്ള നടപടികൾ വിശദമാക്കാമോ?

തിരുവനന്തപുരം ജില്ലാ ജലപാത പദ്ധതിയുടെ ഭാഗമായി പാർവ്വതി പുത്തനാറിന്റെ ഇരുകരകളിലുമുള്ളവരെ പുനരധിവസിപ്പിക്കുന്നതിനായി ഭൂമി കണ്ടെത്തുന്ന നടപടി സ്വീകരിച്ചുവരുന്നു.

(ബി) വർക്കല നിയോജകമണ്ഡലത്തിലുൾപ്പെടുന്ന എത്ര പേർക്ക് പുനരധിവാസ സഹായങ്ങൾ അനുവദിച്ചിട്ടുണ്ടെന്ന് വ്യക്തമാക്കാമോ?

ടി.എസ്. കനാൽ നവീകരണത്തിന്റെ ഭാഗമായി ഡ്രഡ്ജിംഗ് നടക്കുമ്പോൾ അപകടാവസ്ഥയിലുള്ള കുടുംബങ്ങളെ അടിയന്തരമായി മാറ്റി പാർപ്പിക്കേണ്ടതിനാൽ പുനർഗേഹം പദ്ധതിയിലുൾപ്പെടുത്തി 76 കുടുംബങ്ങൾക്ക് പുനരധിവാസ സഹായങ്ങൾ അനുവദിച്ചിട്ടുണ്ട്.

(സി) വർക്കല നിയോജകമണ്ഡലത്തിലെ പുനരധിവാസത്തിന് എത്ര രൂപ അനുവദിച്ചിട്ടുണ്ടെന്നും ആയതുസംബന്ധിച്ച് സ്വീകരിച്ചിട്ടുള്ള നടപടിയും വിശദമാക്കാമോ?

16-3-2020-ലെ സ.ഉ. (ആർ.റ്റി.) നമ്പർ 07/2020/CSIND പ്രകാരം 60 കുടുംബങ്ങൾക്ക് 600 ലക്ഷം (6 കോടി) രൂപയുടെ ഭരണാനുമതിയും 7-1-2021-ലെ സ.ഉ. (ആർ.റ്റി.) നമ്പർ 12/2021/CSIND പ്രകാരം 16 കുടുംബങ്ങളെ പുനരധിവസിപ്പിക്കുന്നതിനായി 160 ലക്ഷം (1.6 കോടി) രൂപയുടെയും ഭരണാനുമതിയും ലഭിച്ചു. 41 പേരുടെ വസ്തു രജിസ്ട്രേഷൻ പൂർത്തീകരിച്ചു. ആയത് പ്രകാരം 1,65,38,565 രൂപ ചെലവഴിച്ചു. കൂടാതെ ഭവന നിർമ്മാണത്തിന് 27 പേർക്ക് ഒന്നാം ഗഡുവും 3 പേർക്ക് രണ്ടാം ഗഡുവും അനുവദിച്ചു വക 72,11,672 രൂപ ചെലവഴിച്ചു. മേൽപ്രകാരം ആകെ 2,37,50,237 രൂപ ചെലവഴിച്ചു.

2019-ലെ പ്രളയ നഷ്ടപരിഹാരം

355 (965) ശ്രീ. പി. ടി. എ. റഹീം: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 2019-ലെ പ്രളയത്തിൽ വെള്ളം കയറിയതിനാൽ വീട് ഒഴിഞ്ഞു പോകേണ്ടിവന്ന അർഹതപ്പെട്ട ഒട്ടേറെപേർക്ക് സർക്കാർ പ്രഖ്യാപിച്ച ധനസഹായം ലഭിച്ചിട്ടില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.